



تعليم الاسلام ويب يانه www.taleemulislam-radio.com والوحل خدوية والمحادث والمحادث والأرادة المحادث والمحادث

د قران مجيد له نظره د ښځو د مخ پټولو ارزښت

نارنج خپروندویه ټولنه-کندهار

wall for the same has the

Was Brown, Group, Children St. S. Chappel of Land Ball V.

رُبارونکی: مولوی احمدالله ابوالبدر

د چاپ حقوق يې د خپرندوى او ژباړونكي سره خوندي دي.

د کتاب ځانګړني:

دكتاب نوم :::- د شرعي نصاب ټاكل

ليكوال :::- مولانا ابوالاسفار علي البلخي (رح)

ژباړونکی :::- مولوي احمدالله ابوالبدر

خپرندوی :::- نارنج خپرندویه ټولنه_کندهار

لج ::: ۲۶

كمپوزر :::- اسدالله (ارماني)

کمپوز ځای ...- د نارنج خپرندويي ټولني تخنيکي څانګه

چاپکال ۵۲۰۰۲ش۲۸۲۲ چاپکال

چاپشمېر ...- ۱۰۰۰ ټوکه

چاپ ځای :::-کندهار

اړيکي:

افغان کتاب او قرطاسیه پلورنځی، ارګ بازار_کندهار ۱۰۹۳_(۰)۷۰۰۳۲۵۱/۱۹۹۱



یادونه:

د نعمت الله (شاکر) په ځانگړې پاملرنه او زيار چاپ ته جمتو سو

د خپرندوی یادست

خوښ يو چني تـر تاسـو درنـو لوستنکو پـوري يـو داسـي دوې ستري علمـي او ضـروري رسـالې رسـوو چـي د ننـي وخـت يـو ډېره مهمه اړ تيا ده.

دا دوې مرغلري چي په يوه تار پېيل سويدي خريدا ارزښتمني دي چي لوستل يې زموږ مسلمان او پـر ديـن مـين اولـس تـه ګټور تمامېدلای سي.

پداسي حال کي د کتاب ژباړن مولوي ابوالبدر صاحب تـه ددې رسالو مبارکي وايم او ورتـه د داسي نـورو ضـروري مسايلو د څېړلو لپاره د لوی خدای لـه پـاکـ دربـاره ورتـه توفيـق او اوږد عمر غواړو

د نعمت الله (شاکر) څخه په ځانګړي ډول مننه کوو چي د کتاب د چاپ لپاره يې ډيره ستړيا پر ځانګاللې او د اسدالله (ارماني) صاحب څخه هم مننه کوو چي د کمپوز چاري يې په ښه ورين تندي پر ځان منلي.

> په درنښت نارنج خپرندویه ټولنه_کندهار

د قران مجید له نظره د ښځو د مخ پټولو ارزښت:

سوال: د قران کريم په کوم ايات کي راغلي دي چي ناربنه دي ښځو ته او ښځي دي نارينه ته نه ګوري ؟

سوال: كه مخ پټول دحجاب برخه وي نو كوم مفسر په كوم ايات دليل وايي ؟

سوال: او په کومو باوري تفسيرونو کي موجود دی ؟

ځواب: لوی خدای ﷺ دواړي ډلي (نارينه او ښځينه) د يو بل له کتلو څخه منع کړي دي:

١. خداى ﷺ ناربنه بندكانو ته داسي وايي:

أيات شريف: قل للمؤمنين يغضو من أبصارهم (الآيه ٣٠، سورة النور)

ژباړه: مومنانو ته ووايه چي د پرديو ښځو له کتلو څخه سـترګي کښته واچوي.

په حدیث شریف کي راغلي دي: پردیو ښځو ته کتل د ســـترګو زنــا ده.

٢. خداى ﷺ ښځو بنده کانو ته داسي وايي:

ایات شریف: و قل للمومنات یغضضن من ابصارهن و یحفظن فروجهن و لایبدین زبنتهن الا ما ظهر منها (الایسه ۳۱، سسورة النون ژباړه ایمان لرونکو ښځو ته ووایه د پردیو خلکو لـه کتلـو څخـه سترکي کښته واچوی، خپل عورتونه وساتی، له ښکاره ښایسته پرتـه نور ښایست مه ښکاره کوی

د کښته کتلو څخه مطلب دادی چي د پرديو ښځو مخونو ته دي نه کوري ځکه مخونه د حسن، ښايست او تازګۍ مجموعه (ټولګه) ده نو ځکه د کتو له امله يې هغوی (ښځو) ته شوق پيداکيږي چي بيا لويه فتنه تـرې حـوړيږي، ښايي خلـګ فکـر وکـړي چـي د الاماظهرمنها، له استثناء څخه داسي څرګنديږي چـي په لمانځه کي د مخ ښکاره کول عورت نه دی نو بې له لمانځه يې هم پټـول فرض نه دی خو زه په دې رساله کـي دا هڅه کـوم چـي هغه شواهد او دلايل راوړم چي د مخ د پټولو فرضيت پـه ثـابتيږي، د شواهد او دلايل راوړم چي د مخ د پټولو فرضيت پـه ثـابتيږي، د څلورويشت مفسرينو تقسيرونه رانقلوم چي د اسلام پـه تـاربخ کـي نوموتي او مشهور دي او د هغوی د تفسيرونو د قيقي حوالې ليکم بيا نو تاسي خپله قضاوت وکړی!

د یادوني وړ ده چي د حجاب فرضیت د هجرت په پـنځم کـال شوی دی او دلمونځ فرضیت د هجـرت اتلـس میاشـتي مخکـي شوی دی چي د حجاب د فرضیت او لمانځه د فرضـیت تـر میـنځ شپر نیم کاله فاصله ښیی.

له کتابو څخه داسي معلومیږي چي که د مخ لحول یـوازي پـه لمانځه پوري خاص ځانګړی، نشي نو د حجاب ایاتونه د څه لپـاره نازل شوي دي ؟

(1)

اول محقق بيضاوي: چي تفسير يې (تفسير البيضاوي) ستايلو ته اړ نه دی د (الا ما ظهر منها) په تفسير کي داسي وايي:

والا أن ظهر هذا في الصلوة لا في النظر فأن كل بدن الحرة عورة لا يحل لغير الزوج والمحرم النظر الي شئ منها الا الضرورة كالمعالجه و تحمل الشهادة.

(تفسیر بیضاوی مکمل نسخه مصری چاپ جلد ۴، مخ ۲۸؛

ژباړه د مخ ښکاره کول په کتو کي نه بلکي په لمانځه کي پر وا نه کوي ځکه د ازادي ښځي (حري) ټول بدن عورت دی، د مېړه او محرم پرته د بل چا لخوا ورته کتل روا نه دي يوازي د معالجې (تداوي) او شهادتي پر مهال کتل ورته روا دي.

(1)

دوهم تفسير کابلی: په شهوت کتل د زنا لـومړۍ پايـه ده ځکـه لـه کتلو څخه د بدو کارو دروازه پرانيسـتل کيـږي د بـدکاربو او بـې شرميو د مخنيولو لپاره قـران شـريف لـومړۍ دا دروازه (ور) بنـد کړی دي، مسلمان نارينه او مسلماني ښځي ته يې حکـم کـړي دی چي له شهوتي کتو څخه ځانونـه وسـاتي او خپـل شـهوتونه دي کنترول کړي، که يوځل سړي يا ښځي بې احتيـاره يـوه و بـل تـه وکتل دوهم ځل بايد قصداً ونه مخوري. (تفسير کابلي سـورة النـور

که څوک دا فاسد فکر کوي چي زه په شهوت چاته نه کورم نو په دې دي پوه شي چي موږ د دده په پټ زړه نه يو خبر خو د امنل شوي خبره ده چي لومړی زړه غوښتنه کوي بيا سترکي ننداره کوي.

د سپېڅلو زړونو خاوندان د پرديو ښځو و کتو ته اړ (محتاج) نه دی.

که يو کس ستا مېرمني ته وګوري او ووايي: زه په شهوت نه ورته ګورم ته پخپله قضاوت و کړه څومره به دي قناعت حاصل شي ؟

(1)

دريم تفسير جلالين: و هي الملاءة اللتي تشمل بها المراءة يـرخين بعضها علي الوجوه اذا خرجن لحاجتهن الاعينا واحداً.

(تفسير جلالين ٥٩ ايه سورة الاحزاب)

ژباړه: جلابيب (لويه چادري) چي په عربي ژبه ملاءة هم ورته ويل کيږي هغه لوی څادر (پوړنی) دی چي ښځي چي د کوم ضرورت لپاره بهر (د باندي) وزي نو ټول بدن د مخ په شمول پکښي پټوي فقط يوه سترګه لڅه پريږدي.

(4)

خلورم تفسير جمل: قال ابن عباس امر نساء المومنين ان يغطين رؤسهن و وجوههن بالجلابيب الاعينا واحداً

(تفسير جمل جلد ٣، ص ۴۵۵)

ژباړه: ابن عباس (رض) ويلي دي: د مسلمانانو ښځي پـه دې امـر شوي دي چي له يوې سترګي پرته خپل سرونه او مخونه پـه لـوی څادرونو پټ کړي.

(A)

پنځم تفسير مدارک نسفي فامرن ان يخالفن بزيهن عن ذي الام بلبس الملاحف و سترالرؤس والوجوه فلا يطمع فيهن طامع رتفسير مدارک جلد ٣، ص ٣١٣، طبع دارالکتب ايوبي بيروت ژباړه د مسلمانانو ښځي په دې ماموري شوي دي چي د مينځيانو له جامو څخه ډډه و کړي ملاحف واغوندي، سرونه او مخونه پټ کړي تر څو څوک بده (ناکاره) طمع (هيله) ورته ونه کړي.

یادونه: (ملاحف) په قران شریف کي د (جلابیب) په نوم یاد شوې ده چي هغه لوی څادر ته (پوړني) ته ویل کیبږي چي مسلمانو مېرمنو د حجاب د فرضیت وروسته پر خپلو عادي جامو سربېره اغوستل بیا مفسرینو د ملاءة، ملحفة، معجر، غطاء، قناع، نقاع، نقاب او رداء په نوم یاد کړي ده.

د تفسير قرطبي په څوارلسم (۱۴) جلد په دوه سوه دري څلوېښتم (۲۴۳) مخ کي داسي ليکل شوي دي: هو ثوب اکبر من الخمار... والصحيح انه الثوب الذي يستر جميع البدن. ژباړه دا هغه جامه ده چي تر پوړني لويه ده خو سمه خبره داده چي د اجلباب هغه جامه ده چي ټول بدن په پټيږي، په همدې سبب منتخب اللغات (ملاحف) د (بالاپوش زنان) په نـوم يـاد كـړى دى چي په عام ډول پر عادي ډول جامو سربېره اغوستل كيږي او په پاړسي كي د (چادركلان) يا (چادر بزرك) په نوم يـاديږي چـي د عربي (رداع) د لفظ سره ډېر ورته والى او نزدېكت لري.

(8)

شپږم تفسير بيضاوي: د تفسير بيضاوي نوم په لومړي سر کي تېر شو خو دلته يې هغه بيان راوړم چي د مخ پټولو سره په ځانګړي ډول تړاو (ارتباط) لري.

يغطين وجوههن و ابدانهن بملاحفهن اذا برزن لحاجة

(تفسیر بیضاوی جلد ۴، مخ ۶۸)

ژباړه ښځي چي کله د يو ضرورت لپاره د باندي وزي نـو مخونـه او بدنونه به په ملاحف (لوی پوړني) پټوي

(Y)

اووم تفسير مـاوردي: ان تغطـي وجههـا حتـي لاتظهـر الا عينهـا اليسري.

(تفسير ماوردي جلد ٣، ص ٣٣٩)

ژباړه: ښځي بايد له چپې رکين، سترګي پرته ټول مخ پټ کړي.

(A)

اتم تفسیر ابن جریر: فغطی وجهه و راسه وابرز عینه الیسری. (تفسیر ابن جریر جزء ۲۲، مخ ۲۳)

ژباړه له عبيدة السلماني څخه چي کله د حجاب د ايات پوښتنه وشوه نو هغه د تمثيل په بڼه خپل سر او مخ پټ کړ کيڼه سترګه يې ښکاره پرېښودل، تر څو په دې ډول د ايات شريف په ښه ډول وضاحت وشي.

(9)

نهم تفسير معالم التنزيل للامام محي السنت البغوي: امر نساء المؤمنين ان يغطين رؤسهن و وجوههن بالجلابيب الاعيناً واحدةً.

رتفسير معالم التنزيل جلد <u>۵</u>، جزء <u>۳</u>، مخ ۲۷۷) ژباړه: د مسلمانانو مېرمني په دې امـر شـوي دي چـي لـه يـوې سترکي پرته خپل سرونه او مخونه په لوی څادر پټ کړي.

 $(1 \cdot)$

لسم تفسير خازن: قال ابن عباس (رض): امر نساء المومنين ان يغطين رؤسهن و وجوههن بالجلابيب الاعيناً واحدةً ليعلم انهن حرائر (تفسير خازن جلد ٣، جزء ٥، مخ ٢٧٧) رباړه: ابن عباس (رض) ويلي دي: د مسلمانانو مېرمني امر شوي دي چي خپل سرونه او مخونه له يوې سترسي پرته په لوی څادر پټ کړي تر څو خلګ پوه شي چي دا ازادي مېرمني دي (مينځياني نه دي).

په دريم ټوك (٣)، نهه شپېتم (٤٩) مخ كي داسي ليكلي دي: قـال ابن عبـاس (رض) لا يضـعن الجلبـاب والخمـار الا لازاواجهـن او ربائهن.

ژباړه: ابن عباس (رض) ويلي دي: لوى څادر دي مېرمني د خپلو مړو (خاوندانو) او پلرو پرته د بل چا په مخکي له ځانو نو څخه نه ليري کوي.

(11)

يوولسم تفسير ابن كثير: اذا خرجن من بيوتهن في حاجة ان يغطين وجوههن من فوق رؤسهن بالجلابيب و يبدين عيناً واحدةً. (تفسير ابن كثير جلد ٣، مخ ١١٨)

ژباړه کله چي مېرمني د يوکار (ضرورت) لپاره بهر وزي له يـوې سترګي پرته دي خپل سـرونه او مخونـه پـه لـوی څـادر (پـوړني) پټوي.

(17)

دوولسم تفسير بحر محيط: المراد بقوله عليهن أي وجـوههن لان الذي كان يبدومنهن في الجاهلية هوالوجه.

(تفسير محيط جلد ٧، مخ ٢٥٠)

ژباړه: مراد د جلباب (لوی پوړنی) اغوستلو څخه د مخ پټول دي ځکه د جاهلیت پر مهال ښځو صرف مخونه لخول.

(11)

ديارلسم تفسير ابو سعود: اى يغطين بها وجـوههن و ابـدانهن اذا برزن لداعية من الدواعي.

ژباړه ښځي چي کله د يو ضرورت لپاره د باندي وزي نو په لـوى پوړني دي خپل بدنونه او مخونه پټوي.

(14)

خوارلسم تفسير احكام القرآن: په تفسير احكام القرآن كي د سورت سباء تر وضاحت او د حجاب له دلائلو وروسته يـې داسـي ليكلـي دى:

و في هذه الاية دلالة على ان المراءة الشبابة مـامورة بسـتر وجههـا عن الاجنبين.

(احكام القرآن جلد ٣، مخ ٣٧٢)

ژباړه: په دغه ايات کي دې ته اشاره ده چي ځوانه ښځه دي له پرديو خلګو څخه خپل مخ پټ کړي.

(10)

پنځلسم تفسیر تبصیرالرحمن: یدنین او یقربن تقریب تغطیـ علـیهن ای علی علی و جوههن و ابدانهن شیئاً من جلابیبهن.

(تفسير تبصير الرحمن جلد ٢، مخ ١۶۴)

ژباړه ښځي دي په داسي ډول د باندي ووزي چي د لوی پوړني يوه برخه يې پر بدن او مخ اچولي وي

(19)

شپاړسم تفسير مظهري: قال ابن عباس (رض) و ابوعبيدة امر نساء المـؤمنين ان يغطـين رؤسـهن و وجـوههن بالجلابيـب الاعينـاً واحداً.

(تفسیر مظهر جلد ۷، مخ ۳۸۴)

ژباړه ابن عاس (رض) او عبيدة السلماني ويلي دي د مسلمانانو مېرمني په دې امر شوي دي چي له يوې سترګي پرته خپل مخونه او سرونه په لوی پوړني پټ کړي

د تعلیم الاسلام ویب پاڼې د همکارانو له خوا: www.taleemulislam-radio.com

(1Y)

اوولسم تفسير روح البيان: والمعنى يغطين بها وجوههن و ابدانهن وقت خروجهن من بيوتهن لحاجة ٍ و لا يخرجن مكشوفات الوجوه و الابدان.

(تفسير روح البيان جلد ٧، مخ ٢۴٠)

ژباړه: د ايات معني داده: ښځي به خپل مخونه او بدنونه هغه مهال چي د يوکار لپاره وزي په لوی څادر (جلالبيب) پټوي، لڅ مخونه او بدنونه به د باندي نه وزي.

(14)

اتلسم تفسير اضواء البيان: و بالجملة فان المنصف يعلم انه يبعد كل البعد ان ياذن الشارع للنساء في الكشف عن الوجه امام الاجانب مع ان الوجه هو اصل الجمال.

(تفسير اضواء البيان جلد ع، مخ ٢٠٤)

زباړه: خلاصة داده چي انصاف لرونکی کس پوهیږي چي دا ډېره لیري خبره ده چي شریعت دي ښځو ته اجازه ورکړي تر څو پردیو خلګو ته مخ ښکاره کړي ځکه اصلي ښکلا (ښائیست) په مخ کي ده.

(19)

نولسم تفسير صفوة التفاسير: بانه (عبيدة) غطى وجهه و راسه و ابرز عينه اليسري.

(تفسير صفوة التفاسير مخ 177)

ژباړه: عبيدة د تمثيل په ډول خپل مخ او سر پټ کړ چپـه سـتر[®]له يې ښکاره کړه (ترڅو حجاب ښه توضيح شي).

(1.)

شلم تاج التفاسير: اى يرخين على وجههن و سائل اجسادهن ما يستر من الملات والثوب الساتر. (تاج التفاسير جلد ٣، مخ ٣٠) ژباړه: ښځي دي په لـوى پوړينانو (څادرونو) او پټوونكو جامو خپل مخان پټ كړي.

(TI)

يوويشتم تفسير روح المعاني: والظاهر ان المراد بعليهن على جميع اجسادهن.

(تفسير روح المعاني سورت احزاب تفسير ايه <u>۵۹)</u> ژباړه: د (عليهن من جلابيهن) څخه مطلب د ټول بدن پټول دي.

یادونه: د دغه لوی ستر مفسر له تفسیر څخه داسي معلومیږي چي د ښځي بدن د مخ په شمول هرومرو باید پټ شي، دا خبره په نورو تفسیرو کي هم موجوده ده، خو د مخ (چي د ښځي اصلي ښائست بلل کیږي) پټولو ته یې ډېر اهمیت ورکړی دی.

(TT)

دوه ويشتم تفسير القرآن بالقرآن: وان يرسلنها حتى تكسو اجسامهن الى مواقع اقدامهن.

(تفسير القرآن بالقرآن تفسيرسورت احزاب ايه ٥٩)

رُباړه: مسلماني مېرمني دي حجاب پر خپلو بدنو داسي واچـوي تر څو پښو ته ورسيږي.

(27)

درويشتم تفسير واحدي: قال المفسرون يغطين وجـوههن و رؤسهن الاعيناً واحداً

(تفسير واحدي سورت احزاب ايه ٥٩)

زباړه: مفسرينو ويلي دي: ښځي دي خپل مخونه او سرونه له يوې سترګي پرته پټ کړي

(TF)

خلور ويشتم تفسير قرطبي: فقـال ابـن عبـاس و عبيـدة السـلماني ذالك ان تلويه المراءة حتى لا يظهر منها الا عيناً واحدةً تبصر بها. رتفسير قرطبي مخ ٢٤٣٠/ ١٤٩٠

زباړه: عبدالله ابن عباس (رض) او عبيدة السلماني ويلي دي: د حجاب اغوستلو ډول (طرن دا دي، ښځه دي ځان داسي پکښي وپیچي چي له یوې سترګي (چي لیدل کوي) پرته نوره ټول پېه وي.

یادونه: که فرضاً د مختلفو نسخو او چاپ په وجه د یادشوو تفسیرو په صفحو کي توپیر راغلی نو لطفاً د سورت احرزاب (۵۹) ایات تفسیر مطالعه کړئ.

دا د مفسرينو اتفاق (يووالي) وو چي د عبدالله ابن عباس (رض څخه نيولې تر تفسير کابلي پوري ټولو د مسلمانانو مېرمنو د مـخ پـر پټولو درلود هيڅ جز ئې اختلاف پکښي موجود نه وو.

هغه کسان چي له دې حقیقته انکار کوي یا د عورت او حجاب تـر مینځ فرق نشي کولای خالي د فقهاء په هغه استثناء خبـر دي چـي د لمانځه په اړه یې کړې ده.

مخکي مي يادونه و کړه چي د حجاب فرضيت د لمانځه له فرضيت څخه شپږ نيم کاله فاصله لري، يا دا کسان که پوه دي لـه ټنبلـۍ او ځان پالني په وجه يې نورو خلګو ته نـه رسـوي، پـه دې ډول يـې ځانونه په علماء سوء کې داخل کړي دي،

بیت هرچه بګند دنمک میرز نند وای از انروزبکه میددنمد دنمک میرو وای از انروزبک ه ګند دنمد دنمک میرو یا د داکسانو علمی سویه ټیټه ده د پوه، حاذقو، جیدو علماء سره تعلق نه ساتي، داسی فکر کوی ګواکی د حجاب پرېښودل د مستحب کار پرېښودل دی، یا داکسانو سر بېرنی (سطحی) رسالی

کتلي دي او پکښي لوستلي يې دي چي د اسلام په لومړي سر کي ښځو د پرديو خلګو سره يې له حجابه خبري کولې، دا ډله دومره يې علمه او ناپوه دي چي په دې نه دي خبر چي د ا هرڅه د حجاب تر فرضيت مخکي وه کله چي حجاب فرض شو نو د عبدالله ابن ام مکتوم (رض) (چي په سترګو ډوند) وو له کتو څخه هم منع راغله ريعني مسلماني ښځي دي نه ورته ګوري)، که څوک د اګمان کوي چي دا ټول امرونه، تهديدونه د عليه السلام په بي د اګمان کوي چي دا ټول امرونه، تهديدونه د عليه السلام په بي اي ګانو پوري اړه لري نو پوه دي شي چي هغه عظمت، سپېڅلتيا او مرتبې چي بي بي ګانو درلودي، قران شريف يې په کور کي نازل کېدي، او دا اوسنۍ ښځي چي په بدترين وخت کي ژوند کوي خوي خو پر هغوی دي دا سرلوړي ولـري چـي بې حجابـه دي کوي خو پر هغوی دي دا سرلوړي ولـري چـي بې حجابـه دي کوي خو پر هغوی دي دا سرلوړي ولـري چـي بې حجابـه دي

بیت: از خـــدا خــواهم توفیــق ادب بــی آدب محـروم ماننــد از فضــل رب که څوک په قرآن دلیل وایي نو ددغه ایات ترجمه څنګه کوي:

يا ايهاالنبي قل لازواجك و بنتك و نساء المـومنين يـدنين علـيهن من جلابيبهن.

(سورت احزاب ایه ۵۹)

زباړه: د خدای رسوله: و خپلو بي بي کانو، لوڼو او د مسلمانانو ښځو ته ووايه: چي پر خپلو ځانونو لوی پوړبنان واچوي. دا ايات که څه هم په ځانګړي ډول نازل شوی دی خو حکم يې عام دی.

(تفسير احمد مخ ٢٣٢)

(تفسير روح البيان جلد ٢، مخ ٣٨٠)

(تفسیر قرطبی جلد ۱۴، مخ ۱۷۹)

یا دا کسان داسي خلګ دي چي اصلاً دیني ارزښتونو ته هیڅ اهمیت نه ورکوي، یا دا کسان غیر اسلامي موډ داسي ډانده کړي دي چي دین د خپل نفسي غوښتنو سره سم غواړي او په هره حیله فرېب چي وي ښځي د خپلو نندارو لپاره عامو سړکانو او بازارو ته راوباسي، د اروپا او امریکا غوندي یې په سېل او تماشا و څرځوي

ای تهسی از شسوق و نوق و سسوز درد می شناسی عصر سا بیا ساچه کسرد؟

عصسر مسارا از مسا بیگانسه کسرد وز جمسال مصسطفی بیگانسه کسرد

سوز او تسااز میسان سینه رفست جسبوهر ائینسه از ائینسه رفست

بساطن ایسین عصسر را نشسناختی مسود بسازی کسردی ضسودراه بساختی

له کور څخه د ښځي د وتلو شرطونه:

(۱) باید له سره تر پښو مکمل حجاب مراعات کړي:

(٢) بايد له ښائسته جامو څخه ډډه و کړي:

(٣) باید له ناز کو جامو څخه ډډه و کړي:

(۴) باید له تنګو جامو څخه ډډه وکړي:

(۵) باید د کفارو له مشابه جامو څخه ډډه وکړي:

(۶) باید د ناربنه له جامو څخه ډډه و کړي:

(٧) بايد له اواز لرونكو جامو څخه ډډه وكړي:

(٨) بايد د مېړه له اجازې پرته ونه وزي:

(۹) باید د خوشبویي (عطرو) له استعمال څخه ډډه کړي:

(۱۰) باید په خیال، ناز او نزاکت تک ونه کړي:

(۱۱) بايد د لاري پر يوه اړخ تک وکړي (د لاري پر مينځ لاړه نه شي):

(۱۲) باید له ډېر ضرورت پرته له پردیو خلکو سره خبري ونه کړي:

(۱۳) بايد د ضرورت په وخت کي په لوړ اواز خبري ونه کړي:

(۱۴) باید د خبرو پر مهال د پردیو خلګو سره نرمه خندا (تبسم) ونه کړي:

(۱۵) باید پردیو خلکو ته عاشقانه ونه کوري:

(۱۶) باید له پردیو خلکو سره گډه نه شي (اختلاط ونه کړي):

(۱۷) باید له محرمو پرته چاته لاس ور نه کړي:

(۱۸) باید بې ضرورته له کوره ونه وزي:

(۱۹) باید ډاکټر ته د علاج پر مهال خالي ناروغ ځای ښکاره کړي:

(۲۰) باید د دم، تعوید او دعا په وخت تعوید کر او پیر ته ځان ښکاره نه کړي، ځکه دعا، دم او تعوید له مخ ښکاره کېدو سره هیڅ ارتباط نه لري:

(۲۱) بايد فال كرته لاړه نه شي چي د څلوېښتو ورځو لمونځ يې تباه كيږي: (مشكوة شريف باب الكهانة مخ ۳۹۳)

(۲۲) باید له ځینو محرمو سره لکه (زوم) که لذت او خوند مینځ ته راتی له لاس ورکولو څخه ډډه وکړي ځکه تر طلاق لـوی مشکل مینځ ته راځي چي هیڅ حل نه لري، دا بحث د فقهـي پـه کتـابو کي تفصیلي راغلی دی، دا ځای نور تشریحات نه ځایوي:

(۲۳) باید له هغو ښځو څخه ځانونه لیري وسـاتي چــي د ښایسـتو ښځو بیانونه پردیو خلګو ته کوی:

(۲۴) محرم: د ښځي هغه نارينه قريب ته ويل کيږي چـي تـل يـې نکاح ورسره حرامه وي:

(۲۵) د ښځي عورت ته کتل له مباحو وختو پرته حرام دی:

تمت باالخير و من الله النوفيق تامريخ: ١٠١ /١١ م



د تعلیم الاسلام ویب پاڼې د همکارانو له خوا: www.taleemulislam-radio.com